



Il-Ħamrun u dawk eleggibli biex jivvutaw fl-elezzjonijiet

Nigel Vella

Id-dritt li wiehed jivvota fl-elezzjonijiet li sehew f'pajjiżna, ma kienx minn dejjem daqshekk sempliċi bħal mhu llum. Illum, persuni li jagħlqu t-18-il sena huma eleggibli li jivvutaw b'mod awtomatiku fl-elezzjonijiet Ġenerali, filwaqt li dawk li għandhom 16-il sena jistgħu jivvutaw fl-elezzjonijiet tal-Kunsilli Lokali u l-Parlament Ewropew.

Iżda qabel dan ma kienx il-każ, għal numru sew ta' żmien, biex persuna setgħet tivvota, ried ikollha numru ta' kriterji fosthom propjetà u livell intelletwali filwaqt li n-nisa ma kellhomx id-dritt tal-vot, qabel l-1947. Dawn iż-żewġ aspetti huma minn fost numru ta' prerekwiziti differenti li kienu jinbidlu ma' għotjiet ta' kostituzzjonijiet godda lill-pajjiżna mill-kolonjaturi Inglizi.

F'dan l-artiklu se nkunu qed nanalizzaw u naraw in-numru ta' nies eleggibli sabiex jivvutaw fil-Ħamrun. Dan l-eżercizzju jista' jxidd anke dawl fuq il-ħajja soċjali tal-Ħamrun u fuq kolloxx jagħti lok li wiehed jifhem il-profilu soċjali tal-Ħamruniżi.

Fl-1881, il-Ħamrun jidher fil-gazzetta tal-Gvern għall-ewwel darba bħala 'Ħamrun' u minn dak li jidher f'dn il-gazzetta, f'dik is-sena kien hemm 39 persuna mill-Ħamrun li kienu eleggibli sabiex jivvutaw.

Hawn isfel tidher tabella li juri n-numru ta' nies li setgħu jivvutaw fl-elezzjonijiet għall-ħatra tal-Kunsill tal-Gvern u l-Assembleji Legiſlattivi, f'Malta, fil-Ħamrun u l-persentaġġ ta' dawk eleggibli meta wiehed iqabbel l-iskala Nazzjonali ma' dik Ħamruniża, sa qabel il-bidu tat-tieni Gwerra Dinjija.

SENA TAL-ELEZZJONI	ELEGĠIBLI MALTA	ELEGĠIBLI ĦAMRUN	PERSENTAĠĠ (%)
1883	10637	152	1.43
1888	9696	150	1.55
1889	9777	150	1.53
1892	10592	143	1.36
1895	10426	156	1.50
1898	9863	199	2.01
1921	27104	1643	6.06
1924	27104	1830	6.75
1927	44089	1443	3.27
1932	52610 ¹	2475 ²	4.70

Numru ta' persuni eleggibli sabiex jivvutaw fl-elezzjonijiet tal-Kunsill tal-Gvern u Assembleji Legiſlattivi

Fl-1849, Malta ngħatat kostituzzjoni ġdida fejn fiha gie maqbul li pajjiżna jkollu Kunsill tal-Gvern magħmul minn 18-il membru. Dawk li setgħu jivvutaw taht din il-kostituzzjoni kienu persuni li kellhom aktar minn 21 sena, li kienu jikkwalifikaw sabiex iservu bħala ġurati, li kellhom kondotta nadifa, li kellhom kompetenza fl-Ingliz jew it-Taljan u li kienu jdaħħlu 100 skud fis-sena minn kirjiet ta' propjetajiet li għandhom jew

¹ M. J. Schiavone, *L-Elezzjonijiet f'Malta 1849-1992, Storja - Fatti - Ċifri*, (Malta PIN 1992) 57-469

² Gazzetti tal-Gvern; 1883,1888,1889,1892,1895,1898,1921,1924,1927 and 1932



« inkella dawk il-persuni li jhallsu nofs dak l-ammont huma f'kirjiet.

Taht din il-kostituzzjoni, fl-1881, fil-Ħamrun, setghu jivvutaw biss 39 jew inkella 1.21% ta' dawk eleggibli li f'dik is-sena kienu 3,235.

L-aħħar elezzjoni li saret taht l-istess obbligi u ligijiet tal-Kostituzzjoni tal-1849, kienet dik tal-1883. F'dik l-elezzjoni f'Malta kien hemm eleggibli sabiex jivvutaw 10,000 filwaqt li fil-Ħamrun setghu jixhtu l-vot tagħhom 152 ruh.

Fl-1887, Malta nġhatat Kostituzzjoni ġdida, u għall-ewwel darba, fis-sena ta' wara, ġew maħluqa d-distretti elettoral. Dawk eleggibli li jivvutaw kienu rġiel li għandhom aktar minn 21 sena u li kienu jhallsu jew jircievu tal-inqas £6 f'kirjiet minn propjetajiet. Il-Kostituzzjoni kienet tipprovdi wkoll li kien hemm xi propjetajiet fuq isem il-mara ta' dak li jkun, dawn jgħaddu fuq l-irġiel tagħhom.

Elezzjonijiet taht din il-Kostituzzjoni baqghu ssir sal-1903 meta f'dik is-sena pajjiżna nġhata kostituzzjoni oħra. Is-sitwazzjoni fil-Ħamrun, jew wiehed iħares lejn it-tabella ta' hawn fuq turi li s-sitwazzjoni baqghet prattikament l-istess għajr għas-sena 1898 meta dawk eleggibli tela' għal 199 meta l-medja kienet 150. Il-popolazzjoni tal-Ħamrun fl-1892 kienet tammonta għal 6,121 u għaldaqstant meta wiehed iqabbel l-ammont ta' persuni li jgħixu l-Ħamrun mal-ammont li setghu jivvutaw dan ilaħhaq għal 2.34% tal-popolazzjoni shiha tal-Ħamrun. Dan jikkonferma kemm fil-Ħamrun kien hawn hafna haddiema li d-dhul tagħhom kien relativament baxx.

Fl-1921, Malta nġhatat il-Kostituzzjoni tas-Self-Government fejn għall-ewwel darba l-poplu Malti u

SENA TAL-ELEZZJONI	ELEGGIBLI MALTA	ELEGGIBLI ĦAMRUN	PERSENTAĠĠ (%)
1921	3405	136	3.99
1927	5459	133	2.44
1932	7074	327	4.62

Numru ta' persuni eleggibli biex jivvutaw fl-elezzjonijiet tas-senat

Għawdxi kien kmand tad-deċizjonijiet fuq bażi lokali kollha. L-Inglizi kellhom dawk l-imsejġha 'reserved matters' u kienu jiehdu taht il-kontroll tagħhom id-deċizjonijiet ta' affarijiet barranin u kellhom veto fuq kollox.

Taht din il-Kostituzzjoni kien hemm żewġ kmamar Parlamentari, l-Assemblea Legislativa u s-Senat. L-eligibilità biex persuna setgħet tivvota għall-elezzjonijiet tal-Assemblea kienu l-irġiel kollha ta' aktar minn 21 sena, li kienu kapaċi jaqraw u jiktbu u li kienu jhallsu jew jircievu tal-inqas £5 f'kirjiet. Min-naħa l-oħra biex dak li jkun seta' jivvota fl-elezzjonijiet tas-Senat, kellhom l-istess kundizzjonijiet bħal tal-Assemblea bid-differenza li kienu jhallsu jew jircievu f'kirjiet.

Fl-1921 il-popolazzjoni tal-Ħamrun kienet ta' 10,437, 5,081 minnhom irġiel u 2,422 minnhom kellhom aktar minn 21 sena.

Restrizzjonijiet akbar biex wiehed jivvota fl-elezzjonijiet tas-senat ovvjament fisser li jkun hemm inqas nies li setghu jivvutaw.

Fil-Ħamrun, jekk wiehed jerga' jislet l-eżempju tal-1921, u l-popolazzjoni tal-10,437, huwa ċar li kienu biss frazzjoni żgħira hafna tal-Kommunità Ħamruniża li setgħet tivvota għas-senat u sussegwentament li kellha ċerti mezzi li għal dak iż-żmien kienu meqjusa bħala komda.

Wara li giet sospiża l-Kostituzzjoni fl-1933, il-poplu Malti u Għawdxi kellu jistenna sal-1947 biex tingħata

Kostituzzjoni ġdida, fl-1947, dakinhar il-poplu Malti u Għawdxi kollu, inkluż in-nisa, setghu jivvutaw f'dawn l-elezzjonijiet.

Mario Caruana
Marble & Granite Artwork

M: 9949 9980
E: mariotacali@gmail.com